

# THEJJIJA GĦALL-BAĠIT GĦAS-SENA D-DIEĦLA

EDWARD SCICLUNA / Ministru għall-Finanzi



Jinsabu fl-aqwa tagħhom il-preparazzjonijiet għal baġit tas-sena d-dieħla, bix-xogħol fil-ministeru tagħna għaddej ġmielu, u b'diversi laqgħat bejni u l-Prim Ministru. Ix-xhur tas-sajf inqattgħuhom nippruvaw għadd ta' miżuri u noħorġu stima ta' kemm se jkunu se jiġu jiswew lill-gvern.

Dan għaliex huwa importanti li l-gvern jagħmel l-estimi tiegħu qabel l-infiq, fil-waqt li jrid jara wkoll li jagħmel stima ta' kemm bejn wieħed u ieħor ikun ser idahħal.

Id-dhul tal-gvern jiġi kkalkulat fuq bosta kriterji fosthom it-tbassir ekonomiku li huwa kruċjali għax huwa l-għajn li minnu jsir id-dhul tal-pajjiż.

Id-dhul tal-pajjiż jista' jsir b'metodi differenti fosthom mit-taxxa diretti, mill-income tax, taxxa fuq il-kumpaniji, taxxi indiretti bħal VAT u s-SISA u oħrajn li jmorru bħad-dazju u l-boll. Izda apparti minn hekk ikun hemm ukoll tranżazzjonijiet ekonomiċi u dhul ieħor marbut ma' proprjetajiet tal-gvern, għotja mill-Bank Ċentrali u kif ukoll għotjiet jew grants mill-Unjoni Ewropeja. Dawn kollha huma għejjun ta' dhul għal pajjiżna.

Din l-istima tkun il-masimu li tista' tonfoq bħala pajjiż, għax jekk ma rridux nissellfu wieħed irid jgħix fil-mezzi tiegħu u ma jonfoqx aktar mid-dhul. B'hekk biss wieħed jista' jwaqqaf id-defiċit u jniżżel id-dejn.

Dan jissejjaħ "Planning Total" jiġifieri l-gvern jagħmel stima ta' kemm se jdahħal fil-but u kemm minn dak id-dhul huwa se jonfoq.

Xi haġa bażika hi li forsi anke tixxokkja lil haġna nies hija li minn dak it-total għandek il-parti kbira tiegħu diġà kommissa. Ma hemmx diskrezzjoni ta' xejn. Nghidu aħna s-salarji tal-impjegati fosthom is-soldati, il-Pulizija, l-għalliema, in-nurses, it-tobba u haddiema oħrajn. Magħhom hemm il-pensjonijiet.

Hawnhekk tidhol l-importanza tal-ftehim kollettiv milħuq mal-haddiema għas-snin li ġejjin, għax minn fuq dan il-ftehim wieħed ikun jista' jikkalkula kemm se tkun in-nefqa. L-ispiza tas-salarji kollha tal-gvern huma proporzjon kbir għas-settur pubbliku flimkien mal-affarijiet tal-manutenzjoni u oħrajn bħas-safar, inkluz id-dawl, l-ilma u l-affarijiet kollha li wkoll jgħoddu spiza kbira haġna li teċċedi t-tliet biljun ewro.

Allura mbagħad jifdal spazju zgħir haġna fejn bil-għaqal nistgħu nagħmlu miżuri godda, biex tiġi mtejba s-sitwazzjoni aħjar milli kienet qabel. Minn dawn il-flus dejjem jifdal bejn għaxar u hmistax-il miljun ewro, u jekk l-ekonomija tkun sejra tajjeb jista' jkollok anke bejn għoxrin u tletin miljun ewro. Meta wieħed jittellem fuq miżuri godda ikun hemm haġna dan għax it-talba u l-bżonnijiet huma kbar.

Eżempju jekk wieħed jagħti ħarsa lejn is-settur tas-saħħa, għandek il-pilloli li jiswew haġna u kulma jgħaddi qegħdin isiru iżjed sofistikati iżda bi prezz akbar - b' mod partikolari meta nsemmu dawk relatati mal-marda tal-kanċer.

Hemm oħrajn li ġew ivvintatti biex permezz tagħhom wieħed ibaxxi r-riskju ta' ħsara kbira lil ġisem u anke r-riskju ta' mewt, b'hekk aħna bħala gvern u skont il-mezzi tagħna nixtru dawn il-medicini mbagħad inqassmuhom skont min għandu bżonn.

Hemm ukoll il-fatt li s-sena d-dieħla se jkollna aktar pensjonanti u nies li jaqbzū ċertu età mela allura wieħed irid jaħseb għalihom ukoll. Għalhekk wieħed irid iżid l-impjegati, l-ispiza, is-sodod u l-istituzzjonijiet li

jilqgħu lil dawn in-nies biex jieħdu l-kura neċessarja.

Għandna wkoll l-iskejjel, fejn għalkemm il-popolazzjoni Maltija hija stabbli, però l-popolazzjoni totali tan-nies li qed jiġu f'pajjiżna qed tiżdied, u dawn ma jista' jzommhom hadd.

Familji li għandhom it-tfal, għandhom bi dritt jirċievu l-edukazzjoni neċessarja, għalhekk qed inżidu wkoll l-iskejjel, biex noffru l-edukazzjoni lit-tfal tal-familji li qed jiġu f'pajjiżna. Dan nagħmluh anke għall-fatt li dawn il-persuni qed jagħtu kontribut qawwi lill-ekonomija bit-taxxi li huma jhallsu.

Imbagħad hemm it-tielet pilastru, biex nghidu hekk, jiġifieri l-għajnuna soċjali u anke għajnuna fejn hemm id-diżabilitajiet, iżda l-pensjonijiet tibqa' l-akbar spiza.

Huwa vera li l-pensjoni qatt ma tista' tikkumpara mas-salarju li kienu jaqilgħu meta kienu jaħdmu, iżda xorta waħda tiltaqa' ma' persuni li jirringrazzjawk għal dak li qed nagħmlu magħhom, u mhux għax qed jaħtfu imma dan jagħmluh b'mod ġenwin.

Għalhekk kull għajnuna li tista' tagħti u li l-gvern jista' jaffordja tiġi apprezzata għaliex ikunu jistgħu jgħixu aħjar, fejn anke lin-neputijiet

ta' madwarhom ikunu jistgħu jixtrulhom xi oġġett.

Imbagħad hemm ukoll l-anomaliji li nbnew maż-zminijiet, fejn anke l-burokrazija qiegħda tibni l-anomaliji hi nnifisa. Il-logika tgħidlek li jekk inti dak li qed tagħti lil xi hadd, lil haddieħor għala mhux se tagħtih? Għalhekk kull miżura li nagħmlu rridu naraw mhux biss kif se nsolvu din il-problema imma li ma noħolqux problemi oħrajn.

Niġu issa għal sugġett ieħor; l-ambjent!

Kulhadd huwa konxju aktar minn qatt qabel li rridu nonfqu l-flus biex insostnu l-ambjent.

L-iskart huwa problema kbira u wġiħ ta' ras li ma tista' tinjora jew titfgħu xi mkien għaliex dan se jerga' jiġi ma' wiċċek, sew jekk titfgħu fil-baħar u anke fuq l-art. Biex imbagħad taħarqu u toħloq l-enerġija minnu dan imbagħad se jiġi flejjes kbar.

L-infrastruttura tibqa' tilgħab irwol kbir fin-nefqa tal-pajjiż, aktar u aktar issa li qed naraw li qed isiru tibdiliet kbar. L-iskop ta' dawn ix-xogħlijiet kollha hu li jkun hawn inqas kongestjoni, li mhijiex faċli għax kulma jmur dejjem qed jizdiedu l-karozzi f'pajjiżna.

Is-Settur tal-Housing fejn kulhadd iħoss bid-dritt li bis-salarju tiegħu, hu għandu jikri jew jixtri fejn jgħix b'mod diċenti, fl-ekonomija li għandna bħalissa din tista' toħloq il-problemi. Għax meta jkun hemm id-doman-da akbar mill-offerta, il-prezzijiet se jogħlew.

Din il-ġimgħa sar ukoll l-istampar tad-dokument ta' qabel il-baġit, imsejjaħ il-"Pre-Budget Document," li fuqu diġà għamilt preżentazzjoni fil-Kunsill Malti għall-Iżvilupp Ekonomiku u Soċjali.

Dan biex f'Settembru nkun nista' nagħmel ukoll żewġ laqgħat pubbliċi f'Malta u Għawdex fejn nid-diskutu mhux biss l-andament ekonomiku, soċjali u finanzjarju ta' pajjiżna, imma wkoll it-tbassir għas-sena d-dieħla.

Il-Baġit huwa importanti għaliex jgħin lil dak li jkun, imma fl-istess ħin joffri aktar opportunitajiet lil dak li jkun.

Minkejja li l-qofol tax-xogħol marbut mal-baġit isir fis-sajf meta kulhadd ikun bil-vaganzi, xorta waħda ninsab kuntent li naħdem fuq il-baġit.

Nisperaw li bħalma sso-disfajna l-magħġoranza tal-poplu Malti u Għawdex bil-baġits tal-passat, hekk nis-peraw li se nagħmlu f'Ot-tubru li ġej.